

నూతన నిర్వాహకము క్రింద

(6:15-23)

అమెరికాలో కొన్నిసార్లు వ్యాపార స్థలాల వద్ద “నూతన నిర్వాహకము క్రింద” అనే మాటలు వ్రాయబడియుంటాయి. ఆ వ్యాపారానికి క్రొత్త సొంతగాడు వచ్చాడని ఆ బోర్డువలన తెలుస్తుంది. అంతే కాకుండా అది మరొక విషయాన్ని కూడా తెలియజేస్తుంది. అది అలా ప్రదర్శించడంలో సాధారణంగా కాబోయే ఖాతాదారులు ఆ వ్యాపారంనుండి యిప్పుడు సరకులలో గాని, సేవలలో గాని ఎక్కువ పొందవచ్చునని ప్రదర్శించడానికి అలా సాధారణంగా వాడబడుతోంది. రోమా 6:15-23లో, పౌలు “నూతన నిర్వాహకము క్రింద” అనే గుర్తును మన జీవితాలకు తగిలించాడు. గతంలో మన జీవితాలు పాపము, మరియు సాతాను “నిర్వాహకము” క్రింద మణిగిపోయాయి. అయితే మనం “విలువపెట్టి కొనబడ్డాం” (1 కొరింథీయులకు 6:20); ఇప్పుడు మనము దైవికమైన “నిర్వాహకము” క్రింద ఉన్నాం. ఈ వాస్తవం మన జీవితాల మీద దాని ప్రభావాన్ని కనుపరచాలి. దేవుడు మననుండి ఎక్కువ ఎదురు చూస్తున్నాడు; మరియు లోకము మననుండి ఎక్కువ ఎదురు చూస్తుంది. ఎందుకంటే మనం యిప్పుడు “నూతన నిర్వాహకము క్రింద” ఉన్నాం.

“క్రీస్తునందు నూతన జీవితం జీవించడం ఎలా?” అనే మూల వాక్యము ఈ మాటలతో తీర్మానించబడుతుంది: “... మీరు కృపకే గాని ధర్మశాస్త్రమునకు లోనైనవారు కారు” (రోమా 6:14). అంటే, మనము “చట్ట సంబంధమైన నియమాల” క్రింద లేము కాని “కృపా నియమంలో” ఉన్నామని దీని అర్థంగా చెప్పాం. చట్ట నియమమంటే, చట్టాన్ని (ధర్మశాస్త్రాన్ని) పరిపూర్ణంగా ఆచరించుటవలన రక్షణ వస్తుందని అంటుంది. కృపా నియమమంటే, దేవుని వరముగా రక్షణ అనుగ్రహింపబడుతుంది.

పౌలు ఈ మాటలు ఉపయోగిస్తుండగా, అతడు ఆక్షేపణను ఎదురు చూచాడు: “అట్లయినయెడల కృపకే గాని ధర్మశాస్త్రమునకు¹ లోనగువారము కామని పాపము చేయుదుమా?” (15వ వచనం). నిజంగానే కొందరు ఆ తీర్మానానికి వచ్చి చేరుకున్నారు. మనం ధర్మశాస్త్రం నియమం క్రింద లేకుంటే, ఏ చట్టమూ అనుసరించవలసిన బాధ్యతనుండి స్వతంత్రులమైనట్లు వారు తలంచుతారు. “పాప జీవితంతో పాటు మేము ఏమి కోరినా దానిని చేయ మేము స్వతంత్రులమైయున్నాము” అన్నట్లు వారు జీవించుతారు. ఈలాటి ఆలోచనకు పౌలు ప్రత్యుత్తరం షాక్లా ఉంటుంది. “అదెన్నటికి కూడదు!” (15బి వచనం). ఈలాటి ప్రశ్నయే అతడు వచనం 1లో అడిగి యిదే జవాబును అక్కడ యిచ్చాడు (2వ వచనం).

1 మరియు 15వ వచనాల్లో పాపమును గూర్చిన ప్రశ్నలు కొంచెం² వేరుగా ఉంటాయని కొద్దిమంది రచయితలు తలంచుతారు. వచనం 1లో, “పాపమందు నిలిచి యుందుమా ... ?” అని; వచనం 15లో “పాపము చేయుదమా ... ?” అని (నొక్కి చెప్పింది నాది). “పాప జీవిత విధానంలో మనం కొనసాగుదుమా?” అని వచనం 1లో పౌలు అన్నట్లు, “అప్పుడప్పుడు పాపం చేయడం సరియేనా?” అని 15 వచనంలో అన్నట్లు కొందరు నమ్ముతారు. అలాటి వ్యత్యాసం చేయవచ్చునో లేదో కాని, పాపము, పాపము చేయడము అనేవి క్రైస్తవ జీవిత విధానానికి పొసగవు. F. F. Bruce యిలా అన్నాడు, “ ‘కృప క్రింద’ ఉన్నట్లు లెక్కించబడడానికి పాపం చేయడానికి సాకు ఒకడు ‘కృప క్రింద’ ఉండలేదనడానికి గురుత్రైయుంది.”³

రోమా 6, 7ల్లో క్రైస్తవులు పాపము ఎందుకు చేయకూడదో పలు కారణాలను పౌలు యిచ్చాడు. 6:1-14లో ఉన్న కారణమేమంటే, క్రీస్తు మరణంలోనికి మనం బాప్తిస్మం పొందినప్పుడు (3 వచనం), మనము పాపము విషయమై మృతిపొందాము (2 వచనం). మనము పాపము విషయంలో చనిపోయినప్పుడు, అది మనలను పాప బానిసత్వంనుండి విడుదల చేసింది (7, 9, 14 వచనాలు). ఈ పాపము కొరకైన మూల వాక్యంలో (6:15-23), బానిసత్వం యొక్క పోలికను తిరిగి ఆరంభించి విస్తరింపజేశాడు. మనమిక నేమాత్రము పాపమునకు దాసులం కాము గనుక పాపాన్ని మనం సేవించకూడదు; యిప్పుడు మనము దేవునికి దాసులమైయున్నామనేది అతని వాదనయై ఉంది. మనము “నూతన నిర్వాహకము క్రింద” ఉన్నాం.

రుజువు చేయబడిన తీర్మానం (6:16)

“లోబడుటకు దేనికి మిమ్మును మీరు దాసులుగా అప్పగించుకొందురో ... దానికే దాసులగుదురని⁴ మీరెరుగరా?” అని అడగడంతో పౌలు ఆరంభించాడు (16 వచనం). మొదటి శతాబ్దపు శ్రోతలు బానిసత్వంతో సన్నిహితంగా ఎరుకైనవారై ఉన్నారు. రోములోను, రోమా సామ్రాజ్యంలోను ఎక్కువ శాతం బానిసలు ఉండేవారు. పౌలు పాఠకులలో ఎక్కువ మంది, అత్యధిక సంఖ్య రాజకీయంగాను, చట్టపరంగాను స్వతంత్రులే అయ్యుండవచ్చు; కాని ఆత్మ సంబంధంగా, ప్రతి ఒక్కడు ఏదో యొక దానికి బానిసయై ఉంటాడని అతడు తెలిసికోగోరుతున్నాడు. ప్రతి ఒక్కడు ఏదో ఒక దానికి లోబడతాడు - అతడు కేవలం తన సొంత కోర్కెలకు లేక వెర్రి తలంపులకు కావచ్చు. అలా చేయడం వలన, అతడు దానికి బానిసయైపోతాడు.

“అది చావు నిమిత్తముగా పాపమునకే గాని, నీతి నిమిత్తముగా విధేయతకే గాని” అని పౌలు కొనసాగించాడు (16 వచనం). చివరికి, బానిసత్వానికి సంబంధించి మనుష్యులు ఎంచుకోగలిగిందంతా రెండింటిలో ఏదో ఒకటై ఉంటుంది. తన యిచ్చలకు తన్ను అప్పగించుకొని పాపానికి ఒకడు దాసుడై ఉండవచ్చు, లేదా అతడు దేవునికి లోబడి నీతికి దాసుడు కావచ్చు (17 వచనం), ప్రభువును తన యజమానిగా చేసుకోవచ్చు.

“నే నెవనికని దాసుడను కాను! నేను స్వతంత్రుడను!” అని ఎవడైనా ఆక్షేపణ తెలుపవచ్చు! యూదులు అలా చెప్పుకున్నప్పుడు (యోహాను 8:33), “పాపము చేయు

ప్రతివాడును పాపమునకు దాసుడు” అని యేసు చెప్పారు (34 వచనం). భక్తిలేని జీవితాలు జీవించే అనేకులు ఎంతగా బానిసలైయున్నారో ఎరుగకయే జీవిస్తున్నారు. ఎలుక బోనులో చిక్కుకున్న ఎలుకను గూర్చిన కార్టూన్ నాకు గుర్తొస్తుంది. “నాకు ఒక బోను ఉంది” అని ఎలుక అనుకొంటుంటే, “నాకు ఒక ఎలుక ఉంది” అని బోను అనుకుంటుందట. ఆ బోను “పాపం” గాను, ఎలుక “పాపిగాను” ముద్ర వేయబడింది.

నీవొక బానిసవైయుంటావు; అయితే యింతకు ప్రశ్నేమంటే, నీవు ఎవని బానిసవు? 16వ వచనం ప్రకారము నీవు పాపపు బానిసవైతే, నీవు “మరణంతో” శపింపబడతావు - ఆత్మ సంబంధమైన మరణం. నీవు దేవుని సేవించినట్లుయితే, నీవు “నీతి” చేత దీవించబడతావు - ప్రభువుతో సరియైన సంబంధం కలిగియుంటావు.

పాపమా లేక దేవుడా - మనము ఎవరినో ఒకరిని సేవించవలసి ఉంటుంది. “ఎవడును యిద్దరు యజమానులకు దాసుడైయుండనేరడు” అని యేసు చెప్పారు (మత్తయి 6:24ఎ). నేడు, ఒకటికంటె ఎక్కువ ఉద్యోగాలు చేసేవారికి ఒకరికంటె ఎక్కువమంది “యజమానులు” ఉంటారు, కాని బానిసకు ఆలాటి అవకాశం ఉండదు. బానిసకు కలిగిన సమస్తము - అతని సమయంతో సహా - యజమానుని సొంతమైయుంటుంది. “ఒకేసారి మరణానికి నడిపించే పాపానికిని, నీతికి నడిపించే విధేయతకును మీరు బానిసలై యుండనేరరు” (రోమా 6:16; JB).

గత కాలపు ఆధీనము (6:17, 18)

16వ వచనం యొక్క సాధారణ సూత్రంనుండి తన పాఠకుల యొక్క ప్రత్యేకమైన పరిస్థితికి పౌలు జరిగాడు. అతడు వారి గత కాలపు ఆధీనాన్ని గూర్చి మాట్లాడాడు:

మీరు పాపమునకు దాసులైయుంటిరి గాని యే ఉపదేశక్రమమునకు మీరు అప్పగింపబడితిరో, దానికి హృదయపూర్వకముగా లోబడినవారై, పాపమునుండి విమోచింపబడి నీతికి దాసులైతిరి; ఇందుకు దేవునికి స్తోత్రము (17, 18 వచనాలు).

గతంలో, వారు “పాపమునకు బానిసలుగా” ఉన్నారు, అయితే వారు తమ నమ్మకత్వాన్ని ప్రభువునకు సమర్పించుకోవాలని మార్పును కోరారు. “లోబడుట” అనేది *hupakoe* అనే సంయుక్త పదంనుండి వచ్చింది. అంటే, అక్షరాధీనంగా “వినుట” (*akouo*) “క్రింద” (*hupo*).⁵ విన్నదానికి అనుకూల స్పందనను అది సూచిస్తుంది (యాకోబు 1:22 చూడు). బైబిల్లో ఈ పదము నిరంతరం “మతపరమైన తీర్మానాన్ని గుప్తం చేస్తుంది.”⁶

“విశ్వాసంవలననే రక్షణ” అని ఉపదేశించేవారు, 16, 17 వచనాల్లో విధేయతను పౌలు నొక్కి చెప్పడంతో అసౌక్యంగా ఉంటారు, అందులో ప్రత్యేకించి, పాపంనుండి విమోచింపబడడానికి ముందు విధేయతను పెట్టడంతో యిది వారికి యిబ్బంది కలిగిస్తుంది (17, 18 వచనాలు). ఏదియెలాగున్నా, సమస్త మనుష్యుల మధ్య

“విశ్వాసానికి విధేయతను తేవాలన్న” పౌలు యొక్క గురితో యిది పొసగుతుంది (1:5; 16:26 చూడు). Douglas J. Moo యిలా రాశాడు, “విధేయత యొక్క ప్రాముఖ్యతను వాస్తవంగా పౌలు గట్టిగా స్థాపించగోరాడు.”⁷

“ఉపదేశ క్రమము”

పౌలు యొక్క పాఠకులు “ఉపదేశ క్రమమునకు హృదయపూర్వకముగా లోబడినవారు” (6:17బి; నొక్కి చెప్పింది నాది). “క్రమము” అని తర్జుమా చేయబడిన గ్రీకు పదం *tupos*, దీనినుండి మనం “type”⁸ అనే పదాన్ని పొందాం. *Tupos* అనేది “రూపము, ఆకృతి, నమూనాను” సూచించవచ్చు. రోమా 6:17లో, అది “ఉపదేశపు నమూనాను” సూచిస్తుంది.⁹ ప్రభువు సంఘాల్లో ఏకరీతిగానున్న ఉపదేశపు నమూనా క్రీ.శ. 50ల్లోనే ఉన్నట్లు యిది తెలుపుతోంది.

పౌలు మనస్సులో ఉన్న “ఉపదేశ క్రమాన్ని” రచయితలు ఊహిస్తున్నారు, గాని తానును దైవప్రేరేపితమైన యితర సువార్తికులును ప్రకటించిన సందేశపు ముఖ్య భాగానికి సంబంధించి పౌలు వేరే చోట స్పష్టంగా తెలిపాడు. కొరింథులోని క్రైస్తవులకు అతడిలాగున చెప్పాడు, “నేను, యేసుక్రీస్తును అనగా, సిలువవేయబడిన యేసుక్రీస్తును తప్ప, మరి దేనిని మీ మధ్య నెరుగకుండునని నిశ్చయించుకొంటిని” (1 కొరింథీయులకు 2:2). మరల అతడు వారికి యిలా తెలిపాడు, “నాకియ్యబడిన ఉపదేశమును మొదట మీకు అప్పగించితిని.¹⁰ అదేమనగా, లేఖనముల ప్రకారము క్రీస్తు మన పాపములనిమిత్తము మృతిపొందెను, సమాధి చేయబడెను, లేఖనముల ప్రకారము మూడవ దినమున లేపబడెను” (1 కొరింథీయులకు 15:3, 4). రోములోని విశ్వాసులకు అప్పగింపబడిన “ఉపదేశ క్రమము యేసు వారి పాపముల కొరకు మరణించి వారికి నూతన జీవము¹¹ అనుగ్రహించుటకు లేపబడెను అనే సువార్త” అని రాసిన వ్యాఖ్యానకర్తలతో నేను ఏకీభవిస్తున్నాను.

రోమా 6 ఆరంభ భాగంలో, క్రీస్తు మరణము, సమాధి, పునరుత్థానము అనేది బాప్తిస్మాన్ని గూర్చిన పౌలు ఉపదేశంలో కేంద్ర స్థానమైయుంది. వచనం 4 దాటిన తరువాత, బాప్తిస్మమనే అంశాన్ని అలక్ష్యం చేయనారంభించారు; కాని, William Barclay సూచించినట్లు, “బాప్తిస్మం యొక్క చర్చనుండి” చర్చలో ఉండిన ఈ లేఖన భాగం వచ్చింది.¹² పౌలు పాఠకులు బాప్తిస్మం పొందినవారు, ఆ “నమూనాకు” లేక “శుభవార్త” యొక్క నమూనాకు లోబడినవారు. నీటి బాప్తిస్మమందు వారు - క్రీస్తు మరణము, సమాధిలోనికి బాప్తిస్మము పొందినవారై నూతన జీవము పొంది నడుచు కొనుటకు లేపబడినవారు. James Macknight, *tupos* అనే పదాన్ని “అచ్చు” అని తర్జుమా చేశాడు, బాప్తిస్మంవలన రోమీయులు “నూతనంగా రూపొందడానికి” అందులో పోయబడ్డారు.¹³

“ఏ ఉపదేశ క్రమమునకు మీరు అప్పగింపబడితిరో” అనే ప్రయోగాన్ని గూర్చి కొంత చెప్పవలసియుంది (17 వచనం). “అప్పగింపబడి” (*paradidomi*) అని తర్జుమా చేయబడిన గ్రీకు పదం ప్రాథమికంగా “ఇచ్చుట” (అప్పగించుట) అని

అర్థమిస్తుంది. ¹⁴ “మీకు అప్పగింపబడిన ఉపదేశము” అని కొందరు తర్జుమాదారులు అన్నారు (KJV చూడు) - దాన్ని అర్థం చేసికొనడానికి యిది బహు సులభమైన మార్గం కావచ్చు. “అప్పగింపబడితిరో” అన్న పదం కర్మర్థకపు స్వరంతో ఉన్న కారణాన, క్రైస్తవులకు “వాక్యము అందించబడిందని” తర్జుమా చేస్తారు. “ప్రధాన విషయమేమంటే, క్రమమైన ఉపదేశము (ఉపదేశ క్రమము) మనకు చెందింది కాదు, కాని మనం దానికి చెందినవారము” అని James Edwards అన్నాడు. ¹⁵ “ఆ ఉపదేశానికి నీవు లోబరచబడ్డావు” అని NEB అంది.

క్రమమైన ఉపదేశానికి “హృదయపూర్వకంగా లోబడిన” సమయంలో (17 వచనం) పౌలు పాఠకులు “పాపమునుండి విమోచింపబడినవారు” (18 వచనం) - దానికి ముందు కాదు. దీన్ని నొక్కి పలకడానికి KJV తర్జుమాదారులును, Phillipsను “then” అనే పదాన్ని చేర్చారు. “అప్పుడు పాపమునుండి విడిపింపబడి ...” అని అంది (18 వచనం; నొక్కి చెప్పింది నాది). మూల వాక్యంలోని సంఘటనలు ఈ క్రమంలో జరిగాయి:

- “పాపపు బానిసలు” (17వ వచనం).
- “హృదయపూర్వకంగా లోబడ్డారు” (17బి వచనం).
- “పాపమునుండి విడుదల పొంది” (18వ వచనం).
- “నీతికి బానిసలయ్యారు” (18బి వచనం).

దీనికిని, పౌలు బాప్తిస్మాన్ని గూర్చి చెప్పినదానికిని అవినాభావ సంబంధముంది. “నూతన జీవము పొందినవారమై నడుచుకొనునట్లు” బాప్తిస్మపు నీళ్లలోనుండి “లేపబడ్డారని” అతడు నొక్కి చెప్పాడు (4 వచనం). “అది [క్రీస్తు] పునరుత్థాన సాధ్యశ్యమందు” ఆయనతో ఐక్యము గలవారమైనట్లును (5 వచనం), మరియు “పాప శరీరము” “నిరర్థకమై యున్నట్లును” చెప్పబడింది (6 వచనం). వచనం 18లోని పద ప్రయోగాన్నే అతడు ఉపయోగించాడు: ఆ సమయమందు, మనం “పాపమునుండి విడుదల చేయబడ్డాం” (7 వచనం).

అంటే రక్షింపబడడానికి మనం చేయవలసిందంతా ఒక కర్మయూ, ఒక ఆచారం గుండా వెళ్లడమా? “అది ఎన్నటికీ కాదు!” పౌలుచే లెక్కింపబడిన దీవెనలు రోములోని క్రైస్తవులకు చెందుతాయి ఎందుకంటే వారు “హృదయపూర్వకముగా [kardia] లోబడినవారు” (17 వచనం; నొక్కి చెప్పింది నాది). “యేసుక్రీస్తునందుండువారికి సున్నతి పొందుటయందేమియు లేదు, పొందకపోవుటయందేమియు లేదు, గాని ప్రేమవలన కార్యసాధకమగు విశ్వాసమే ప్రయోజనకరమగును” (గలతీయులకు 5:6; నొక్కి చెప్పింది నాది).

“యెహోవా హృదయమును లక్ష్యపెట్టును” అని బైబిలు బోధిస్తుంది (1 సమూయేలు 16:7; 16:1-13 చూడు). దేవుని చిత్తాన్ని హృదయపూర్వకంగా చేయడం ప్రాముఖ్యమై ఉన్నట్లు లేఖనాలన్నింటిలో నొక్కి చెప్పబడింది (ద్వితీయోపదేశకాండము

10:12; 1 సమూయేలు 12:20; ఎఫెసీయులకు 6:6 చూడు). ప్రభువు పరిపూర్ణమైన విధేయతను కోరడం లేదు (ఎవడును దాన్ని చూపగలవాడు కాదు), కాని ఏ విధమైన “దాపరికం [దాచి పెట్టుట] లేని” “హృదయపూర్వకమైన” విధేయతను ఆయన కోరుతున్నారు (రోమా 6:17; NEB; JB).

పాపులు హృదయపూర్వకముగా లోబడినప్పుడు, వారు “పాపమునుండి విడుదల పొందుతారు” (18వ వచనం). పాపపు బంధకాలు విడుగొట్టబడి, వారు స్వతంత్రులుగా చేయబడతారు. అంటే వారు బాధ్యత లేనివారైయుంటారా, దేవునికి గాని, నరునికి గాని గౌరవం లేనివారై తాము ఏమి కోరితే అది చేయ స్వతంత్రులైయుంటారా? లేదు! “పాపమునుండి [తప్పు జీవిత విధానంనుండి] విడుదల పొంది [సరియైన జీవిత విధానానికి] నీతికి దాసులైతిరి” (18 వచనం; నొక్కి చెప్పింది నాది) అని పౌలు అన్నాడు.

“లోబడుటకు దేనికి మిమ్మును మీరు దాసులుగా అప్పగించుకొందురో ... దానికే దాసులగుదురని మీరెరుగరా?” అని పౌలు అన్న సంగతిని గుర్తుంచుకో (16 వచనం). దేవునికి వారు “హృదయపూర్వకముగా” లోబడినందున యిప్పుడు వారు దేవుని బానిసలై ఉన్నారు. వారు బాప్తిస్మం పొందినప్పుడు చేసికొన్న సమర్పణయే అది.

ప్రస్తుతం ఏరి కోరుకున్నది (6:19, 20)

మూల వాక్యంలో ఈ పాయింటు వద్ద, పౌలు ఆగి క్రైస్తవ్యాన్ని బానిసత్వానికి ఎందుకు పోల్చాడో వివరిస్తున్నాడు. బానిసత్వం ప్రతికూలమైనదని (అసహ్యమైనదని) గొప్ప దురవస్థకు మూలమని అతడెరుగు. అందువలన తొందరపడి యిలా అంటున్నాడు, “మీ శరీర బలహీనతను బట్టి మనుష్యరీతిగా మాటలాడుచున్నాను” (19వ వచనం). మరో విధంగా చెప్పాలంటే, “మీకు పరిచయమున్న ఒక ఉదాహరణను నేను ఉపయోగిస్తున్నాను ఎందుకంటే, లేనట్లయితే, నా ఉపదేశాన్ని మీరు గ్రహించలేరు.”

క్రైస్తవ జీవితాన్ని బానిసత్వానికి పౌలు ఎందుకు పోల్చాడు? సాధారణంగా ఆచరించబడే బానిసత్వానికిని, క్రైస్తవ్యానికిని ఎంతో గొప్ప వ్యత్యాసముంది: దేవునికి బానిసగా ఉండడం యిష్టపూర్వకమయ్యింది, కాని పూటపడియుండేది కాదు. ప్రభువు నియంతయైన యజమానుడు కాదు. ఇప్పుడే గుర్తించినట్టు, పౌలు బానిసత్వపు పోలికను అది బహుగా ఎరుకలో ఉన్నందుకే ఉపయోగించాడు; కాని Halford Luccock మరియొక కారణాన్ని తెలిపాడు. “‘బానిస’ అనేది బలీయమైన పదం. దేవునికి బానిసత్వమనేది బలమైన విషయం. క్రీస్తు కోరే విభాగించబడని ప్రభు భక్తిని ఏ తక్కువ మాటయు చిత్రించ లేదు”¹⁶ అని అతడు వ్రాశాడు.

“హృదయపూర్వకంగా” దేవునికి లోబడడంవలన, ప్రభువునకు తమ విశ్వాసాన్ని (భక్తిని) పౌలు యొక్క క్రోతలు సంపూర్ణ హృదయముతో వాగ్దానం చేశారు. వారు చేసికొన్న సమర్పణకు తగినట్టు జీవించాలని పౌలు వారిని యిప్పుడు ప్రోత్సహించు చున్నాడు: “... అక్రమము చేయుటకై, అపవిత్రతకును అక్రమమునకును మీ అవయవములను దాసులుగా ఏలాగు అప్పగించితిరో, ఆలాగే పరిశుద్ధత కలుగుటకై యిప్పుడు మీ అవయవములను

నీతికి దాసులుగా అప్పగించుడి” (19 వచనం). గతంలో, పాపపు బానిసలుగా వారు తమ దేహములను అపవిత్రతకును [akatharsia], అక్రమమునకును [anomia] సమర్పించారు (19బి వచనం). వారి సమర్పణ తీక్షణమైనది; ఎన్నడూ సంతృప్తిపరచబడలేదు. వారు పాపమునందు లోతుకు, యింకా ఎక్కువైన లోతుకు దిగిపోయారు (19సి వచనం). ఇప్పుడు దేవుని బానిసలుగా మారినవారు, రాజీపడని అలాంటి సమర్పణ ప్రభువునకు చేయాలి: “ఇప్పుడు మీ అవయవములను నీతికి దాసులుగా అప్పగించుడి” (19డి వచనం).

పౌలు హెచ్చరికను నేను చదువుచుండగా, “ఖ్యాతిని, డబ్బును లేక అధికారాన్ని చేపట్టాలని కొందరు ప్రజలు ఏకాగ్రతతో వెంటాడేవారిని” గూర్చి నేను ఆలోచిస్తాను.¹⁷ అప్పుడు ప్రజలు క్రైస్తవ్యం పట్ల బహు తరచుగా కనుపరచే హృదయపూర్వకము కాని దానితో తారతమ్యం చేస్తారు. “పాపముపట్ల నిశ్చలమైన, తెగిపోని బాధ్యత ఉన్నట్లును, యిష్టమునకు విడువబడిన, తాత్కాలిక బాధ్యత నీతిపట్ల ఉన్నట్లును కొందరు స్పష్టమైన భావన కలిగియుంటారు” - కాని “సరిగ్గా దానికి వ్యతిరేకమైనది సత్యం!”¹⁸ పౌలు సవాలు యొక్క సారాన్ని ఒక మనిషి పట్టుకున్నాడు. ప్రభువుకు తన జీవితాన్ని సమర్పించిన తరువాత, “నేను ఎలా పాపిగా ఉన్నానో ఆలాగే పరిశుద్ధునిగా ఉండగోరతాను!”¹⁹

జనులు తమ జీవితాలను పాపానికి సమర్పించుకున్నప్పుడు, “అపవిత్రత అక్రమముగా” పరిణమిస్తుంది (19సి వచనం). నీతికి వారు సమర్పించుకున్నప్పుడు, “పరిశుద్ధత కలుగుటయందు” [hagiasmos] ఫలిస్తుంది (19ఇ వచనం). “పరిశుద్ధత” అనేదాన్ని “holiness” అని కూడ తర్జుమా చేయవచ్చు. దేవునిచే “ప్రత్యేకపరచబడిన” - పరిశుద్ధ జీవితాన్ని జీవించడానికి వేరుగా ఉంచబడిన, ఆయనకు అర్పించబడిన జీవితాన్ని సూచిస్తుంది.

దేవునిచే “వేరుగా ఉంచబడిన” జనులుగా మనము నడుచుకొనువారుగా ఉండాలని పౌలు మనకు సవాలును విసురుతున్నాడు. పౌలు కొరింథీయులకు యిలా తెలిపాడు, “దేవుని భయముతో [పరిశుద్ధతను] సంపూర్ణిచేసికొనుచు, శరీరమునకును ఆత్మకును కలిగిన సమస్త కల్మషము నుండి మనలను పవిత్రులనుగా చేసికొందము” (2 కొరింథీ యులకు 7:1). హెబ్రీ పత్రిక లేఖకుడు యిలా అన్నాడు, “అందరితో సమాధానమును పరిశుద్ధతయు కలిగియుండుటకు ప్రయత్నించుడి. పరిశుద్ధతలేకుండ ఎవడును ప్రభువును చూడడు” (హెబ్రీయులకు 12:14). ఒక వ్యక్తి దాన్ని యిలా అన్నాడు: “మనమేమై యున్నామో ఆలాగున రూపొందుట క్రైస్తవ సవాలైయున్నది” (అంటే, పరిశుద్ధపరచ బడినవారై ఉండుట).

పౌలు తరువాత యిలా అంటున్నాడు, “మీరు పాపమునకు దాసులైయున్నప్పుడు నీతివిషయమై నిర్బంధము లేనివారైయుంటిరి” (రోమా 6:20). పాపమునకు మనం బానిసలుగా ఉన్నంత కాలం, నీతిని సేవించాలని గాని, మేలైనది చేయాలని గాని నిర్బంధం లేకుంటివి. దానికి వ్యతిరేకమైనదియు నిజమే: మనం దేవుని బానిసలమైనప్పుడు, పాపము విషయమై నిర్బంధం లేకయున్నాం, దాని ఆదేశాలకు లోబడవలసిన అవసరత

ఏ మాత్రమును లేదు.

19, 20 వచనాలలో, తమ జీవితాలను ప్రభువుకు సమర్పించి సాగిపొందని పౌలు క్రైస్తవులను ప్రోత్సహిస్తున్నాడు. ప్రభువుకు లోబడడానికి ఒకసారి తాము నిర్ణయం చేసికొంటే, పాపమును గూర్చిన తీర్మానాలు చేసికోవలసిన అవసరం లేదన్నట్టు కొందరు తలంచవచ్చు, గాని - అనుదినమును తీర్మానం చేసే దినమే అయ్యుంటుంది. అనుదినము మనము చీలు రోడ్లు దగ్గర నిలిచి, “జీవానికి పోయే” యిరుకైన మార్గమో లేక “నాశనమునకు నడుపు” విశాల మార్గామో తీర్మానించుకొనవలసి ఉంటుంది (మత్తయి 7:13, 14).

నిత్యమైన పర్యవసానాలు (6:21-23)

చీలు దారుల యొద్ద నిలిచినప్పుడు, మంచి నిర్ణయం తీసికోవలసిందిగా మనకు ఉద్దేశం కలిగించేది ఏమి? ప్రతి దారి యొక్క అంతిమ గమ్యాన్ని తన పాఠకులు (మరియు మనము) స్పష్టంగా చూడాలని పౌలు సవాలు చేశాడు. మొదటిగా అతడు యిలా అడిగాడు, “అప్పటి క్రియలవలన మీకేమి ఫలము కలిగెను? వాటిని గురించి మీరిప్పుడు సిగ్గుపడుచున్నారు కారా?” (21వ వచనం). “ఫలము” (*karpos*) అంటే “ఫలమే” (KJV చూడు). “ఏ ఉపకారాన్ని మీరు కోసికొన్నారు?” అని NIV అంది.

“వాటిని గురించి మీరిప్పుడు సిగ్గుపడుచున్నారు కారా?” అనే ప్రయోగాన్ని చూడు. విషాదకరంగా, సమర్పణ లేని క్రైస్తవులు తమ గత జీవితాలను వాంఛతో వెనుకకు చూస్తుంటారు. తమ గతాన్ని ఆశతో చూచిన ఇశ్రాయేలీయులవలె వారున్నారు (సంఖ్యాకాండము 11:5 చూడు), వారు ఐగుప్తు బానిసత్వాన్ని మరచి వెనుకకు చూచారు. వీధుల్లోనుండి తప్పించి రక్షించిన దిక్కుమాలినవానితో వారు పోల్చబడ్డారు, కుప్పలో పడవేసిన ప్రతి పులి యిస్త్రాకుల్లో ఊడ్చుకొని తినేవారితో దీన్ని పోల్చవచ్చు. వారి గౌరవార్థం, పౌలుచే సంబోధింపబడినవారు తమ గత పాప జీవితం విషయమై సిగ్గుపడ్డారు.

తమ పాప జీవితాల్లోనుండి తాము పొందిన మేలు ఏమో తీవ్రంగా ఆలోచించుడని పౌలు వారిని అడిగాడు. పాపంవలన పొందిన మేళ్లు కొన్ని యిక్కడ యివ్వబడ్డాయి: దోష భరితమైన మనస్సాక్షి, దేవుడు ఉండమని కోరినట్టు ఉండలేకపోవడం, మనం ప్రేమించినవారినుండి దూరమవ్వడం, దేవుడు యివ్వగోరిన దీవెనలు పొందలేకపోవడం. మహా భయంకరమైన ఫలితమేమంటే, ఆత్మ సంబంధ మరణం. “వాటి అంతము మరణమే” అని పౌలన్నాడు (రోమా 6:21బి). అందరికీ కలిగే “మరణము” యిక్కడ సూచించిన భౌతిక మరణము కాదు (హెబ్రీయులకు 9:27), కొన్నిసార్లు పాప రహితమైన పిల్లలకు సంబంధించి కూడ. అది ఆత్మ సంబంధమైన మరణమును గూర్చి మాట్లాడు తుంది, దేవునినుండి వేరవ్వడం (యెషయా 59:1, 2). “నిత్య జీవంతో” సందర్భం పొందిక కలిగియున్నందున (రోమా 6:22), పౌలు మనస్సులో “నిత్య మరణం” ఉండియుంటుంది - నిత్యత్వమంతటిలో దేవునినుండి వేరుచేయబడడం (2 థెస్సలోనీకయులకు 1:8). పాపము స్నేహితుడన్నట్టు వాగ్దానం చేస్తుంది, కాని అది నిజంగా శత్రువే; అది

స్వాతంత్ర్యాన్ని వాగ్దానం చేస్తుంది, కాని అది బానిసత్వాన్ని తెస్తుంది; అది సంతోషాన్ని వాగ్దానం చేస్తుంది, కాని అది వేదనను, అవమానాన్ని తెస్తుంది; అది జీవాన్ని వాగ్దానం చేస్తుంది, అయితే చివరకు అది మరణాన్ని తెస్తుంది.²⁰

పాపపు త్రోవ అంతములో మరణముంది (మత్తయి 7:13 చూడు). వేరొక త్రోవ ఏది? పౌలు యిలా కొనసాగించాడు, “అయినను ఇప్పుడు పాపమునుండి విమోచింపబడి దేవునికి దాసులైనందున పరిశుద్ధత కలుగుటయే మీకు ఫలము; దాని అంతము నిత్య జీవము” (రోమా 6:22). క్రైస్తవులు నీతి మార్గంలో కొనసాగుతుండగా, అతడు పరిశుద్ధ పరచబడిన (ప్రత్యేకింపబడిన) జీవితాన్ని జీవిస్తాడు. ఈ విధంగా ఒక ఫలితము “పరిశుద్ధ పరచబడుట.” “నీవు పొందే ఉపకారము పరిశుద్ధ జీవితానికి నడిపిస్తుందని” NIV అంటుంది. అతి ప్రాముఖ్యమైనదేమంటే, ఆ మార్గాన పయనించితే కడకు జీవానికి నడిపిస్తుంది (మత్తయి 7:14 చూడు): “ప్రభువుతోను, విమోచింపబడినవారితోను [నిత్యత్వ మంతయు జీవించే] నిత్యజీవము నీకు కలుగు ఫలము” (రోమా 6:22బి)!

పాపమును లేక దేవుని సేవించుటలోని ఫలితాలను ఒకడు ఎలా సంక్షిప్తం చేయవచ్చు? 23వ వచనం రోమా పత్రికలో బహు బాగుగా ఎరుకైనదైయుంది. అదే పౌలు యొక్క సంగ్రహం: “ఏలయనగా పాపమువలన వచ్చు జీతము మరణము, అయితే దేవుని కృపావరము మన ప్రభువైన క్రీస్తుయేసునందు నిత్యజీవము.”

పాపమువలన వచ్చు జీతము ఆనందము, జనాభిమానము, విజయముతో కూడినదై ఉన్నట్లు అనేకులు తలంచుతారు; కాని అది వాస్తవం కాదని పౌలు అంటాడు. “పాపమువలన వచ్చు జీతము మరణము” (23 వచనం), ఆత్మ సంబంధమైన మరణము. “జీతము” అనేది *opsonion* నుండి తర్జుమా చేయబడింది - చేసిన సేవలకు యివ్వబడు జీతమును సూచిస్తుంది. పౌలు మరొకసారి “సైనిక చిత్రాన్ని” ఉపయోగించినట్లు రచయితలన్నారు.²¹ “*Opsonia* అనేది సైనికుని జీతము, తమ దేహాన్ని హానిలో ఉంచుకొని తమ శరీర చెమటతో సంపాదించుకొన్నది, అది అతనికి అచ్చియున్నది, అది అతని యొద్దనుండి తీసివేయబడనిది” అని Barclay అంది.²² పాప జీవితానికి ఒకడు ఏమి పాత్రమై యుంటాడు? అతడు సంపాదించుకున్నది ఏమి? మరణం!

దానికి వ్యతిరేకంగా, “దేవుని కృపావరము [*charisma*] మన ప్రభువైన క్రీస్తుయేసు నందు నిత్య జీవము” అని పౌలు చెప్పాడు²³ (23బి వచనం). పాపము జీతమిస్తుంది, కాని దేవుడు వరము ప్రసాదిస్తాడు. “వరము” అనే మాటను గుర్తుంచుకో. ఈ అధ్యాయంలో పౌలు విధేయత యొక్క ప్రాముఖ్యతను నొక్కి చెప్పాడు (16, 17 వచనాలు చూడు). మన విధేయత విశ్వాసాన్ని వ్యక్తపరచుటయై ఉంది (1:5; 16:26). విశ్వసించుట, విధేయత చూపుటవలన మన రక్షణను మనం సంపాదించుకొంటామా? తప్పకుండా కాదు. రక్షణ అనేది ఎల్లవేళల వరమైయుంది, అది ఎల్లవేళల వరమయ్యే ఉండాలి - దేవుని కృప యొక్క వరము. అద్భుతమైన ఆయన వరాన్ని అంగీకరించడానికి విశ్వాసము విధేయత అనేవి కేవలం ఆయన నియమించిన మార్గమైయున్నాయి.

రెండు పరిణామాలను ధ్యానించు: “మరణము” దానికి వ్యతిరేకంగా “నిత్య జీవము.” ఒకనాడు వాటిలో నీవు దేన్ని పొందుతావు? నీవు దేన్ని పొందగోరుతున్నావు? నీవు ఎవని సేవించగోరతావో కోరుకొనడానికి నీవు స్వతంత్రుడవైయున్నావు. కాని, ఒకసారి నీవు దాన్ని కోరుకున్న తరువాత, నీవు కోరుకున్న దాని పర్యవసానాలను కోరుకొనే స్వతంత్ర్యం నీకు ఉండదు. నీవు మరణాన్ని వద్దనుకుంటే, నీవు నిత్య జీవాన్ని కావాలను కుంటే, పాపానికి బదులు నీ జీవితాన్ని నీవు ప్రభువుకు సమర్పించుకొనడానికి నేడే తీర్మానించుకో!

ముగింపు

కొందరు పాపమునకు బానిసలైయుండియు ఆ సంగతి ఎరుగక ఉంటారు. ఇతరులు దేవునికి దాసులైయుంటారు గాని ఆలాగున ప్రవర్తింపరు. పాపమునకు దాసులైయుండి ఆ సంగతి ఎరుగనివారు, తమ జీవితాలను ప్రభువునకు ఎన్నడూ సమర్పించుకొననివారు. అది నిన్ను వర్ణించినట్లయితే, నీవు పాపాన్ని వినర్జించి, పాపమునుండి స్వతంత్రుడవగునట్లు దేవుని కృపను అంగీకరించుమని నిన్ను బతిమాలుతున్నాను (రోమా 6:3, 4, 17, 18).

మన మూల వాక్యంలో పౌలు యొక్క అక్కర, దేవునికి దాసులైనవారు ఆలాగు ప్రవర్తించడం లేదని. నీవు క్రైస్తవుడవైతే, నీవు “నూతన నిర్వాహకము క్రింద” ఉన్నావన్న సంగతి మరచిపోకు. అది వాస్తవమైనందున, ఆలాగు నీవు ప్రవర్తించాలని నా ప్రార్థన!

నువార్తీకులకు, ఉపదేశకులకు నోట్లు

నీవు ఈ ప్రసంగాన్ని ఉపయోగించినప్పుడు, పూర్ణ హృదయంతో లేని క్రైస్తవులు మారుమనస్సు పొంది తిరిగి రావాలని ప్రోత్సహించు (ప్రకటన 3:15, 16, 19, 20). ఆరాధన క్రమంలో చేర్చదగిన పాట “Take My Life and Let It Be” అనేది.

“నీవు ఎవని బానిసవు?” అని Charles Swindoll²⁴ ఈ భాగానికి పేరు పెట్టాడు. “నూతన” అనే పదాన్ని ఉపయోగించి Richard Rogers తన తలంపులను క్రమపరచాడు (6:4 చూడు): నూతన విధులు (14-18 వచనాలు), నూతన ధర్మములు (19, 20 వచనాలు), నూతన బహుమానాలు (21-23 వచనాలు).²⁵

“పరిశుద్ధపరచబడడం” గూర్చి నీవు మాటలాడునప్పుడు, నీ నాగరికతలో వర్తించే ఉదాహరణను నీవు ఉపయోగించవచ్చు. ప్రత్యేకమైన ఉద్దేశం కొరకు “వేరుచేయబడిన” దాన్ని గూర్చి ఆలోచించు. Dale Hartman “పరిశుద్ధత” అనే పదాన్ని వివరించుటకు tooth-brush ఉదాహరణను ఉపయోగించాడు. దానిని దంతములను శుభ్రము చేసికొనుటకు తప్ప మరీ దేనికినీ ఉపయోగించరు. అలా ప్రత్యేకింపబడుటను వివరించాడు.

సూచనలు

¹అనేక తర్జుమాల్లో “Law” (with a capital “L”) (AB; CEV; Phillips) లేక “the law” (McCord; NLT) మోషే ధర్మశాస్త్రమును సూచించుటకు ఉపయోగించబడింది. మోషే ధర్మశాస్త్రము పౌలు చర్చలో ప్రధానంగా ఉన్నదనడానికి సందేహం లేదు (7:7 చూడు); గ్రీకులో “law”కు ముందు definite article లేనందున, కేవలం మోషే ధర్మశాస్త్రాన్ని మించిన వర్తింపు చేయవచ్చు. ²James Burton Coffman, *Commentary on Romans* (Austin, Tex.: Firm Foundation Publishing House, 1973), 238; Richard Rogers, *Paid in Full: A Commentary on Romans* (Lubbock, Tex.: Sunset Institute Press, 2002), 92; Jim McGuiggan, *The Book of Romans*, Looking Into The Bible Series (Lubbock, Tex.: Montex Publishing Co., 1982), 202. ³F. F. Bruce, *The Letter of Paul to the Romans*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 134. ⁴“బానిసలు” అనే పదానికి ఉన్న వ్యతిరేక ఆలోచనను బట్టి, కొందరు తర్జుమా దారులు “దాసులు” అనే పదాన్ని వాడారు (KJV చూడు); గ్రీకులో బహువచన రూపం *doulos*కు “బానిస” అని అర్థం. ⁵W. E. Vine, Merrill F. Unger, and William White, Jr., *Vine’s Complete Expository Dictionary of Old and New Testament Words* (Nashville: Thomas Nelson Publishers, 1985), 438. ⁶Gerhard Kittel, “*hypakoē*” in Geoffrey W. Bromiley, *Theological Dictionary of the New Testament*, ed. Gerhard Kittel and Gerhard Friedrich, trans. Geoffrey W. Bromiley, abr. (Grand Rapids, Mich.: Wm. B. Eerdmans Publishing Co., 1985), 35 (emphasis mine). ⁷Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 210. ⁸“ఇద్దరు ‘అదాములు’ [5:12-21]” రోమా పుస్తకం 2లో కన్పించే “దృష్టాంతము,” ‘మాదిరి’ అనే చర్చను చూడు. ⁹Walter Bauer, *A Greek-English Lexicon of the New Testament and Other Early Christian Literature*, 2d ed., rev. William F. Arndt and F. Wilbur Gingrich (Chicago: University of Chicago Press, 1957), 837. ¹⁰1 కొరింథీయులు 15:3లో “delivered,” రోమా 6:17లో “committed” అనే పదం ఒకే గ్రీకు పదంనుండి తర్జుమా చేయబడింది. తెలుగులో ఆ రెండును ఒకే పదం (అప్పగించు).

¹¹Bruce Barton, David Veerman, and Neil Wilson, *Romans*, Life Application Bible Commentary (Wheaton, Ill.: Tyndale House Publishers, 1992), 125. ¹²William Barclay, *The Letter to the Romans*, rev. ed., The Daily Study Bible Series (Philadelphia: Westminster Press, 1975), 89. ¹³James Macknight, *A New Literal Translation, from the Original Greek of All the Apostolical Epistles with a Commentary and Notes* (N.p.: n.d.; reprint, Grand Rapids, Mich.: Baker Book House, 1984), 87. ¹⁴Vine, 156. ¹⁵James R. Edwards, *Romans*, New International Biblical Commentary (Peabody, Mass.: Hendrikson Publishers, 1992), 173. ¹⁶Halford E. Luccock, *Preaching Values in the Epistles of Paul*, vol. 1, *Romans and First Corinthians* (New York: Harper & Brothers, 1959), 43. ¹⁷Moo, 211. ¹⁸D. Stuart Briscoe, *Mastering the New Testament: Romans*, The Communicator’s Commentary Series (Dallas: Word Publishing, 1982), 140. ¹⁹Quoted in Warren W. Wiersbe, *The Bible Exposition Commentary*, vol. 1 (Wheaton, Ill.: Victor Books, 1989), 533. ²⁰Adapted from McGuiggan, 204.

²¹Edwards, 175. రోమా 6లోని ముందటి సైనిక రూప చిత్రానికి సంబంధించి, “క్రీస్తునందు సూతన జీవితం జీవించుట ఎట్లు (6:5-14),” రోమా పుస్తకం 2లో కన్పిస్తుంది. ²²Barclay, 91. ²³దేవుని దీవెనలు “క్రీస్తునందున్నవని” పౌలు మరోసారి అన్నాడు. ఈ సత్యాన్ని నీవు నొక్కి పలుకగోరవచ్చు “క్రీస్తులోనికి” ఎలా ప్రవేశించాలో గుర్తించు (6:3). ²⁴Charles R. Swindoll, *Learning to Walk by Grace: A Study of Romans 6-11* (Fullerton, Calif.: Insight for Living, 1985), 6. ²⁵Adapted from Rogers, 93.